

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīparāśarabhaṭṭāryairanugṛhītam*  
**॥ śrīraṅganātha tirumañjanakkaṭṭiyam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrīraṅganātha tirumañjanakkaṭṭiyam ॥

śrīparāśara bhaṭṭāryaḥ śrīraṅgēśapurōhitaḥ |  
śrīvatsāṅkasutaḥ śrīmān śrēyasē mē'stu bhūyasē ||

amṛtaprabhavaṃ prabhāprabhāva  
prahatadhvāntalasadvilāsajātam |  
sakalaṃ sakalānumōdahētum  
śaśinaṃ tvāṃ kalayāmi raṅgarāja ! || 1 ||

aniśaṃ kumudaṃ vikāsayantaṃ  
satataṃ pūrṇamaharniśaṃ ca dṛśyam |  
anupaplavamadya raṅgarājaṃ manutē  
candramasaṃ janō'numānyam || 2 ||

kuṅkumāruṇamudañcita śrīyaṃ  
kōmalāruṇa sarōjasamsthitaṃ |  
raṅgamandira ! tamōnivāraṇaṃ  
śaṅkatē tapanadīdhitim janah || 3 ||

bhavantaṃ śrīmantaṃ hasitakalikālaṅkṛtamiha  
aśōkaṃ kurvantaṃ bhramarahitaṃ atyutsavakaram |  
sukhasparśāśliṣyatpavanajamahānanda bharitaṃ  
vasantaṃ raṅgēśaṃ ! prakāṭasumanaskaṃ manumahē || 4 ||

satpakṣapātāt bhuvanāśrayatvāt  
sanmānasāvāsa nibandhanatvāt |

padmāśrayatvācca bhavānidānīm  
haṃsō yathā rājati raṅgarāja ! || 5 ||

antassthitassumanasām amarēśaratna  
cchāyā vikalpitarucirnayanābhirāmam |  
āpātitaśmaraguṇaḥ prathitapracāraḥ  
śākhāsu raṅganṛpatirmadhupō vibhāti || 6 ||

sārdham dvijaiḥ śrāvaṇakarma raṅgin  
kalpōcitasnāna vidhiṃ karōṣi |  
śrutismṛtibhyām vyapadiśyamānaṃ  
svayaṃ mamājñāṃ anuvartayāmi || 7 ||

samunmiṣatpadmajatāra saṃśritā  
tavāvatārakrama pāṭhatatparā |  
trayīva raṅgēśa ! samarthyatē janaiḥ  
asau jayantītyuditēyamaṣṭamī || 8 ||

amṛtamayamanantaṃ siddhasarvārthajātaṃ  
niyamitasakalārthaṃ niścitātmāvabōdham |  
kimiha bahu niruktaiḥ kīrtanābhīṣṭadaṃ tvāṃ  
nigamamiva manōjñāṃ raṅgarājādya manyē || 9 ||

śyāmābhaṃ makuṭōpētaṃ kaṭakāñcitamunnatam |  
sattvāśrayaṃ raṅgarājaṃ mahīdharamavaimyaham || 10 ||

sattvōnnatassakala sattva nivāsabhūmiḥ  
sauvarṇaramya vibhavassumanō manōjñāḥ |  
sadvṛttasaṅga samadhiṣṭhita pārśvadēśaḥ  
śailātmanā sphurasi raṅgamahīśvara ! tvam || 11 ||

asēṣāsāpūrtiṃ vidadhatamanēkaiḥ svavibhavaiḥ  
prasidyatkalyāṇaṃ prakāṭatara pītāmbara rucim |  
kṛtasvāsthyōtsēdhāt nikhilasumanah pṛitijananam  
bhavantam manyē'ham surasīkharīṇam raṅganṛpatē ! || 12 ||

marakatamañiramyam ramyamāṇikyamuktā  
phalavilasitagātram prasphuradgandhavāham |  
vihitavividhajantum prōllasanmīnalīlam  
sugamajalanidhiṃ tvām manmahē raṅgarāja ! || 13 ||

mañivararucivāhī matsyarūpaṃ dadhānō  
lalitadhavaḷasaṅkhō laṅghayannēva vēlām |  
vidhṛtabhuvanabhārō vīkṣyasē raṅgadhāman  
apara iva vapuṣmānāpagānāmadhīśaḥ || 14 ||

nānānuvṛtti viṣayam natarājahaṃsam  
nānāṇḍajāta samadhiṣṭhitamabjaramyam |  
sēvāvatīrṇa sumarudgaṇamadya raṅgin !  
bhāvānurūpa nadamityanumanmahē tvām || 15 ||

vṛttirvēgavatī samāśritajana -  
trāṇē bhavaccētasah  
tāmrā kuṅkumapatrikā bhujataṭī  
tē tuṅgabhadrōjvalā |  
raṅgādhiśvara ! narmadā ca bhaṇitiḥ  
śōṇassujātō'dharaḥ  
tasmāt snāna vidhau janō hi manutē  
tvām sarvatīrthātmakam || 16 ||

anēkaśākhāsritamāśritēbhyō  
dattādhikāṃśaṃ tridaśaikabhōgyam |  
suparṇaramyaṃ sumanassamētaṃ  
suradrumaṃ tvāṃ sudhiyō vadanti || 17 ||

śrīmat suraṅgadharāṇīśa ! viśālaśākhaṃ  
śrīkaustubhasphuritamīpsitadānadakṣam |  
haṃsādi saddvija varairupasēvyamānaṃ  
tvāṃ manmahē surataruṃ suranāthanātha || 18 ||

adyāyatē lasati hallakapuṣpamālā  
vakṣassthalē vinihitā tava raṅgarāja ! |  
svacchandavāri kamalācaraṇāravinda -  
māṇikyanūpura mayūkha paraṃparēva || 19 ||

raṅgēśa ! rajanīcarcā  
rājatē tava vakṣasi |  
dēvyā hiraṇyavarṇāyāḥ  
dēhakāntirivōtthitā || 20 ||

sarvasmātpara ! sāṃparāyasavanē  
śaktistavēcchātmikā  
patnī pātragaṇaścca hētipatayaḥ  
prāptartvijō bāhavaḥ |  
paulastyāḥ paśavō daśānanamukhāḥ  
rakṣāphalaṃ jñānināṃ  
śrīman ! majjanakaitavādavabhṛtha -  
snātēva raṅgēśvara ! || 21 ||

kriyādarśē darśē kṛtamakhavidhīnāmupagatē  
pravṛttasnānāmstvam paramudayasē raṅgataranē |  
prakarṣēṅōdbuddha dvijakulamaśēṣam pratidiśam  
prahrṣṭā padmōrvī bhavati ca jagat dhvastatimiram || 22 ||

candrārkaḥ raṅgadhāman ! śravaṇamupāgatau  
cakṣurākārayōgāt  
mānyō'mā saṅgamastē sadasi bahumatō  
mitravārasya yōgaḥ |  
kālō'yaṃ puṣyadiṣṭō bhavati mayi mahāṃ -  
stvatkaṭākṣasya pātaḥ  
tvatkāntyabdhēśca sētustvamasi vayamiha  
prāptatīrthā bhavāmaḥ || 23 ||

padmāvidyudalaṅkṛtāṅgavibhavaṃ  
gaṃbhīranādāśrayaṃ  
sāndrēndrōpalakānticōravapuṣaṃ  
santāpavidhvaṃsinam |  
kāruṇyāmbubharāśrayaṃ vidadhataṃ  
saccātakānāṃ mudaṃ  
mānyaṃ mēghamamōghapūrṇaphaladaṃ  
raṅgādhipaṃ manmahē || 24 ||

tvam mē'haṃ mē kutastattadapi kuta idaṃ  
vēdamūla pramāṇāt  
ētaccānādi siddhādanubhava vibhavāt  
tarhi sākrōśa ēva |  
kvākrōśaḥ kasya gītādiṣu mama veditaḥ

kō'tra sākṣī sudhīssyāt  
hanta tvatpakṣapātī sa iti nṛkalahē  
mṛgyamadhyasthavat tvam || 25 ||

uttarīyapaṭikā virājatē  
raṅgarāja ! bhavatō bhujāntarē |  
satpathē śatamakhōpalaprabhē  
jāhnavīva śaradabhranirmalā || 26 ||

paśyatsurāsuraṅgaṇaṃ sumanōvikāsa -  
satsiddhacāraṅgasamūha niṣēvyamāṅgaṃ |  
saṃdr̥ṣṭacārutara sāratarāmṛtaughaṃ  
tvāṃ raṅgarāja ! kalayāmi hi mandarādrim || 27 ||

|| iti śrīraṅganātha tirumañjanakkaiṭṭiyam samāptam ||